

5

විවිධාකාර දේව මැවිල්ල



5.1 රූපය - උයනක්

මෙම විරිඳු පෙළ කාලයට ගායනා කරන්න.

- | | | | |
|----|---|---|--------------------------|
| 1. | නුඹලා දරු සම්පත් ලැබ
බලය පවත්වන්න කියා | - | පොළෝ කලය යටතට ගෙන |
| | | - | දෙවි සම්ඳුන් පැවසූ සේක// |
| 2. | බීජ සහිත ඵල ධාන්‍ය
නුඹලාගේ අහර පිණිස | - | දරනා සැම ගස් පැළෑටි |
| | | - | වේවා පැවසූ දෙවිඳුන්// |
| 3. | ඒදන්නී උයන තනා
වගා කරලා රැක බලන්න | - | මිනිසා එහි පදංචි කර |
| | | - | දෙවි සම්ඳුන් භාර කළා// |
| 4. | දෙවිඳු මැව්ව සැම දේට ම
ගුණ දහමින් පිරිලා අපි | - | වඩා උතුම් මිනිස් දිවිය |
| | | - | ගරුසරු දක්වා සුරකිමු // |
| 5. | කුරුලු රැන් සමනළයින්
ලෝකය ලස්සන කරනවා | - | මාළු පැටවු සියලු සතුන් |
| | | - | තුති දෙමු සැමදා රැකගමු// |

- | | | |
|--|---|---|
| 6. ජලයෙන් විදුලිය ලබනවා
ගස් පැළෑටි බෙහෙත් දෙනවා | - | මුහුදු වතුර ලුණු හඳනවා
දෙව් ආසිරි අප ලබනවා// |
| 7. ඇළ දොළ ගංගා දිය ඇලි
නෑම බීම සඳහා ගන්න | - | අප කෙත් වතු සරු කරනවා
පිරිසිදු බව රැක ගතයුතු// |
| 8. නොදිරන දෑ ඇත් කරමු
පොහොර සදා පස සරු කර | - | දිරනා කුණු එකට ගනිමු
වගා වැඩට සහයක් දෙමු// |
| 9. ගස් සිටවා මල් හඳලා
පාසල නිවස ද පල්ලිය | - | එළවළු පලතුරු වවලා
හරි ලස්සන තැනක් කරමු// |
| 10. අයියා අක්කා නංගී මල්ලී
පරිසර හිතකාමී වෙමින් | - | මව්පියෝ අපි සෑම එක් වෙමු
ලෝකය ලස්සන කරවමු// |



5.2 රූපය - ආදම් සහ ඒව

ආදම් සහ ඒවට දෙවියන් වහන්සේ පවසන්නේ කුමක් දැයි බලමු.

දෙවියන් වහන්සේ ඔවුන්ට ආසිරි පතමින්, “නුඹලා දරුසම්පත් ලබා, වැඩි වර්ධනය වී, පොළොව පුරා පැතිර එය යටත් කරගන්න. මුහුදේ මසුන් කෙරෙහි ද පොළොවේ සැරි සරන සියලු සතුන් කෙරෙහි ද බලය පවත්වන්නැ”යි ඔවුන්ට වදාළ සේක. තවද, උන් වහන්සේ, “මුළු පොළෝ තලයෙහි ධාන්‍ය දරන සියලු පැළෑටි ද බීජ සහිත ඵල දරන සියලු ගස් ද නුඹලාගේ ආහාර පිණිස වේවා!”

ඒදත් උයන වගා කර එය රැක බලා ගැනීම පිණිස දෙවි සම්දාණන් වහන්සේ මිනිසා රැගෙන ඔහු එහි පදිංචි කරවූ සේක.

(උත්පත්ති 1:28-29 හා 2:15)

දෙවියන් වහන්සේ මිනිසාට ආදරය නිසා, ඔවුන් වහන්සේ මිනිසාට පැවරූ වගකීම් කිහිපයක් ඉහත ශුද්ධ ලියවිලි පාඨවලින් ඉදිරිපත් කරයි. ඒවා නම්;

1. දරු සම්පත් ලැබීමට
2. පොළොව පුරා පැතිර යාමට
3. මාළුන්, කුරුල්ලන්, සියලු සතුන් යනාදිය පාලනය කිරීම හෙවත් රැක බලා ගනිමින්, වර්ධනය කරමින්, මානව අවශ්‍යතා සඳහා යොදා ගැනීමට
4. පොළොව වගා කිරීමට
5. වගාවෙන් ලැබෙන අස්වැන්න ප්‍රයෝජනයට ගැනීමට.

දෙවියන් වහන්සේ මිනිසාට මේ ලෝකය භාර දුන්නේ, මැවිල්ල වර්ධනය කර ඉන් නිසි ප්‍රයෝජන ගැනීම සඳහා ය. එය අපගේ වගකීම යි. දේව මැවිල්ල ආරක්ෂා කිරීම මිනිසා සතු වගකීමකි. එහෙත් අද මිනිසා මැවිල්ල ආරක්ෂා කිරීමට අපොහොසත් වී ඇත.

උදහරණ :- පරිසර දූෂණය, වනාන්තර විනාශය, පොලිතින් භාවිතය, කැලි කසල ක්‍රමවත් ව බැහැර නොකිරීම, වායු දූෂණය, ජල දූෂණය

සම්පත් සංරක්ෂණය කිරීම හා වැඩි දියුණු කිරීම අත්‍යවශ්‍ය ය. එම නිසා දේව මැවිල්ල සුරැකීමට අවැසි පියවර ගැනීමට උනන්දුවෙන් කටයුතු කරමු. විවිධාකාර දේව මැවිලි අපට ලබා දුන් දෙවියන් වහන්සේට තුනී ප්‍රශංසා කරමු.

ක්‍රියාකාරකම

- (1) විරිඳු පෙළ ඇසුරින් මෙම ප්‍රශ්නවලට පිළිතුරු සපයන්න.
 1. දෙවියන් වහන්සේ මිනිසාට පැවසූ දේවල් දෙකක් ලියන්න.
 2. දෙවියන් වහන්සේ ආදම් සහ ඒව පදිංචි කළ උයන නම් කරන්න.
 3. දේව මැවිල්ලෙන් මිනිසාට ඇති ප්‍රයෝජන තුනක් ලියන්න.
 4. අප රැක ගත යුතු දේව මැවිලි පහක් ලියන්න.
 5. විරිඳු පන්තියෙන් ඔබට ලැබෙන පණිවිඩ තුනක් ලියා දක්වන්න.
- (2) ඔබ නිවස හා පාසල පවිත්‍ර ව තබා ගැනීමට ඔබට කළ හැකි කාර්යයන් පහක් ලියන්න.
- (3) පරිසරය අලංකාර කිරීමට ඔබට කළ හැකි කාර්යයන් පහක් ලියන්න.

පැවරුම

- බිත්ති පුවත් පතක් සැකසීම සඳහා, පහත සඳහන් මාතෘකා අනුව, ලිපි/ චිත්‍ර/ දෙබස්/ චිත්‍ර කථා/ කවි/ විරිඳු/ ආදර්ශ පාඨ/ රචනා/ යාච්ඤා නිර්මාණය කරන්න.
 1. දේව මැවිල්ලෙන් මිනිසාට ඇති ප්‍රයෝජන
 2. දේව මැවිල්ල වර්ධනය කර ගත හැකි ආකාර
 3. දේව මැවිල්ල ආරක්ෂා කර ගත හැකි ආකාර
 4. දේව මැවිල්ලට තුනි පුදමින් යාච්ඤා



ජීවිතයට බිඳක්

- ★ කුණු කැසල නියමිත ස්ථානවල දැමු.
- ★ පොලිතින් භාවිතය අවම කරමු.
- ★ ජලය අර්ධජීවිතයෙන් භාවිත කරමු.
- ★ ගොවන්ගේ ප්‍රයෝජනවත් පැළ සිටවමු.
- ★ දේව මැවිල්ල දායාද කළ දෙව් සම්පූර්ණව සැම විට තුනි ප්‍රශංසා කරමු.